



КРАТКА БИОГРАФИЈА НА УЧЕНИЦИТЕ ОД МОЈАТА ГЕНЕРАЦИЈА 1949/50, СО КОИ УЧЕВ ОД ПРВО ДО ЧЕТВОРТО ОДДЕЛЕНИЕ ВО ЛЕШОК

Во ова поглавие ќе запишам кратка работна биографија на секое дете од нашата Генерација родени 1949/50, со кои заедно учевме во ист клас од прво до четврто одделение во Школската 1956/57 до 1959/60 во ОУ Кирил Пејчинович во Лешок. Се потрудив да обезбедам податоци и за потесната фамилија на секој од 30 -те ученици. За секое лице-ученик за кое обезбедив слики ќе внесам и портрети од фотографиите, кога бевме сликани кога учевме во Основното училиште во Лешок или кога се сликавме на четирите Средби на Генерацијата одржани од 2016 до 2019 година во Лешок.

Се потрудив да внесам портрети и слики и од нашите деца и внуци, за кои обезбедив податоци, а нажалост не успеав да обезбедам податоци или фотографии од сите лица од Генерацијата. Имено, некои колеги беа скептични и не ми даваат податоци или фотографии, за некои и физички или временски не бев во можност да собирам податоци, на Моја голема жалост и верувам на штета за сите од Генерацијата, а посебно на жалост на нашите потомци.

Сметам дека оваа книга и многу податоци и фотографии во иднина ќе бидат дел од заедничкото минато и историјата на децата од Мојата Генерација ученици 1949/50 од Лешок, како и на личното и фамилијарно житие и патешествие на секој од нас.

Од прво до четврто одделение учевме заедно 30 деца-ученици во Основно училиште Кирил Пејчинович во Лешок. Од вкупно 30 ученици, 26 ученици бевме родени во Лешок, од кои 2 ученици (Трајче и Цане) беа деца на милиционери, кои со фамилијата живеа во Лешок, бидејќи родителите им работеа во Милиционерската станица во Лешок и 2 ученици (Перса и Петре) беа деца од Слатина.

СПИСОК

на ученици од Мојата Генерација 1949/50 од Лешок

Р.бр	Име и презиме	Год.	Деца	Внуци	Правнуци
1	Атанасовски Пандев Цане > +	1949	2	3	
2	Блажевски Љубев Тодор	1949	2	3	
3	Божиновски Ецов Иљо +	1949	2	6	1
4	Божиновски Томев Душан	1949	2	2	
5	Васовски Ристов Ратко	1949	1	2	
6	Велјановски Јовев Борко	1949	2	3	
7	Војновска Перса *	1948	2	1	
8	Војновски Блажев Петар *	1949	2		
9	Груевска Ангелкоа Рада	1949	2	2	
10	Јовановски Богданов Љупче	1949	2	1	
11	Јовановски Димев Крсте	1950	1		
12	Љубевски Стојанов Делчо	1949	2	4	

13	Кипровски Блажев Ристо	1949	2	4	
14	Кочовска Ѓоцева Цвета	1950	2	4	
15	Коцевски Васов Стојко	1949	1		
16	Ковачевска Крстоа Васка	1949			
17	Мирчевски Богев Ане	1949	2	3	
18	Мисајловска Ѓореа Дафинка	1949	2	4	
19	Момировски Петрев Александар	1950	2	1	
20	Поповска Петреа Дафинка	1950			
21	Ристовски Ѓурчев Тодор	1949	3	4	
22	Ристовски Цаљев Бошко	1949	2	2	
23	Ристовски Стојчев Трипун	1949	2	5	
24	Спироска Слободанова Радмила	1950	2	3	
25	Спироски Живков Митко	1949	2	3	
26	Станковска Вељоа Цвета	1949	3	7	
27	Стојановски Андонов Трајче >	1949	3	6	
28	Стојковски Јованов Мито +	1949	2	1	
29	Филиповска Петреа Дафинка	1949	1	2	1
30	Божиновска Сандроа Гордана	1949	3	6	
Вкупно:		56	82	2	

Објаснување:

1. Ученици -деца на милиционер >)
2. Ученици од соседни села *)
3. Ученици-починати +)

Лешок, 04.03.2019 год. / М.С.

Од вкупниот број на 30 ученици, само 22 ученици завршивме четврто одделение во Лешок, со 8 (осум) ученици учевме заедно од прво, второ до трето одделение, од кои 6 (шест) од нив се преслија (Тодор во Белград и Ѓорче Петров, Цане во Теарце, Мито во Тетово, Трипун во Ѓорче Петров, Љупче во Скопје и Гордана во Тетово), Васка го прекина школувањето и Дафинка го повтори класот.

После завршување на осмо одделение, односно средно образование, од нашата Генерација 1949/50 година од вкупниот број од 30 ученици во Гимназијата Кирил Пејчинович во Тетово, во учебната 1964/65 од Лешок се запишавме 4 ученици и тоа: Митко Спироски, Александар Момировски, Гордана Божиновска и Делчо Стевовски, а завршивме матура само тројца: Александар, Гордана и Митко. Во средно медицинско училиште се запиша Радмила Спироска, Тодор Блажевски се запиша во Гимназија во Ѓорче Петров и матурираа.

Од 30 ученици од Генерацијата 13 биле или сега се во странство и тоа: Тодор Блажевски, Стојко Коцевски, Душан Божиновски, Бошко Ристовски, Крсте Јовановски, Раде Васовски, Тодор Ристовски, Цвета Кочовска (маж. Петровска), Иљо Божиновски, Рада Груевска (маж. Цветановска), Перса Војновска (маж.), Љупче Јовановски и Дафинка Поповска. Имено, Рада работеше во Париз, Душан во Берлин, Тодор во Детроит, Крсте во Дизелдорф, Митко во Скопје,



Раде во Минхен, Радмила во Тетово, Александар во Тетово, Боре во Скопје, Цвета во Германија и се врати во Скопје, Тодор во Ахаус, Ане во Тетово, па, се врати во Лешок, Стојко во Германија, па, се врати во Тетово, Трајче во Тетово, Бошко во Лешок, па, на стари години отиде во Детроит, Цвета Станковска се омажи во Туденце, Перса Војновска во Берлин, Германија, Гордана во Тетово, па во с. Челопек, Дафинка-Даца во Тетово, па, се врати во Лешок, Иљо во Австрија, а само Делко, Ристо и Дафинка останаа цело време да живеат во Лешок.

Пред пензионирање или по пензионирањето се вратија да живеат во Лешок или често доаѓаат во Лешок: Дафинка-Даца, Ане-Гуља, Мите-Кумите или Мите-Гравче, Боре-Аљаља, Санко–Бабино, Стојко–Васејчин.

Од вкупно 30-те ученици, имаме 56 деца (ќерки и синови) или просечно по 2 деца од секого, освен Гордана, Трајче и Тодор, кои имаат по 3 деца. Заклучно со 2019 година, ние 30-те колеги имаме вкупно 82 внучиња, а Дафинка и Иљо имаат и правнучиња. Да даде Господ да се зголемува бројот на внучиња и правнучиња во иднина и да имаме достојни наследници, кои вечно ќе го споменуваат нивно то потеко од Лешок.

Ова се портрети на моите 30 соученици, кои ги направив со скенирање и обработка во програмата Adobe Photoshop.

Моите 30 соученици во постари години, освен 3 соученици (Перса, Петре и Васка), за кои нажалост не успеав да обезбедам понови фотографии.



Крстот е наследство од моите родители, кој го добиле од баба и дедо и се пренесува со генерации во нашиот свештенички род